

ఆహూజత్ సల్లల్లాహు అలైహి వసల్లం గొప్ప బద్ది అనుచరులైన హజ్రత్ మిస్తహ్ బిన్ ఉసాస రజియల్లాహు తఆలా అన్హూ వ్రస్తావన
బదర్ యుద్ధముతో పాటు ఇతర యుద్ధములన్నిటిలో రసూలుల్లాహ్ సల్లల్లాహు అలైహి వసల్లంతో కలిసి హజ్రత్ మిస్తహ్ పాల్గొనిరి, వీరు గొప్ప స్థాయి కలిగివుండిరి, అల్లాహ్ తఆలా వీరికి మంచి అంతము ప్రసాదించెను, వీరి స్థాయిని కొనసాగించెను, అల్లాహ్ తఆలా వీరి స్థాయి అంతస్తులను పెంచుచుండునుగాక!

హజ్రత్ అమీరుల్ ముఖిద్దీన్ ఖలీఫతుల్ మసీహిత్ ఖాఖిస్ అయ్యుదహుల్లాహు తఆలా జనసైహిత్ అజీజ్ 14.12.2018
తేదీ - మస్జిద్ బైతుల్ ఫుతూహ్, మార్షిద్ (ఇండ్లాండ్)లో ప్రసంగించిన ఖుత్బా జుమా సారాంశము

తషహుద్, తఅవ్వజ్, సూర ఫాతిహా పఠనానంతరం హుజూరె అస్వర్ అయ్యుదహుల్లాహు తఆలా బినసైహిల్ అజీజ్ ఇట్లనిరి. అనుచరుల ప్రస్తావనములో భాగంగా నేడు నేను హజ్రత్ మిస్తహ్ బిన్ ఉసాస గురించి ప్రస్తావించును. వారి నామము ఔఫ్ కాగా మిస్తహ్ బిరుదు. వారి తల్లి హజ్రత్ ఉమ్మె మిస్తహ్ సల్మా బిన్ సఖ్. ఆమె హజ్రత్ అబూబకర్ చిన్నమ్మ రాయితా బనై సఖ్ కుమార్తె. హజ్రత్ మిస్తహ్ బదర్ యుద్ధముతో పాటు ఇతర యుద్ధములన్నిటిలో రసూలుల్లాహ్ సల్లల్లాహు అలైహి వసల్లంతో కలిసి పాల్గొనిరి. ప్రస్తావనమునకు 8 నెలల అనంతరం రసూలుల్లాహ్ సల్లల్లాహు అలైహి వసల్లం హజ్రత్ ఉబైదహ్ బిన్ హారిస్ నకు 60 మరో కథనము ప్రకారము 80 సైనికులనిచ్చి పంపిరి. హజ్రత్ ఉబైదహ్ బిన్ హారిస్ కొరకు రసూలుల్లాహ్ సల్లల్లాహు అలైహి వసల్లం ఒక తెల్లటి పతాకము సిద్ధము చేసిరి. దానిని మిస్తహ్ బిన్ ఉసాస ఎత్తుకొనిరి. ఖురైషీయుల వ్యాపార బృందమును మార్గమధ్యలో నిలువరించుట ఈ బృంద ఉద్దేశముండెను. ఎందుకనగా ఈ బృందము కేవలం వ్యాపార బృందము కాక యుద్ధ సమాగ్రి కూడ కలిగివుండెను. ఈ బృందము ద్వారా వచ్చిన ఆదాయమును ముస్లిములకు వ్యతిరేకంగా యుద్ధములో ఉపయోగించవలసి వుండెను. వారు అన్ని విధాలా సిద్ధమైనారని సంఘటనల ద్వారా తెలుస్తుండెను. వీరిరువురు అక్కడికి చేరుకున్నప్పుడు బాణములు విసురుకొనుట తప్ప మరేమి పోటీ సంభవించలేదు. యుద్ధము కొరకు విడిగా ఎదురు పడలేదు. ఈ సందర్భమున హజ్రత్ మిఖ్దాద్ బిన్ అస్వద్, హజ్రత్ అయీనా బిన్ ఘజ్వాన్ అవకాశము లభించగానే అన్యారాధకుల పక్షమును వీడి ముస్లిములలో కలిసిపోయిరి. ఎందుకనగా వీరిద్దరు ఇస్లాం స్వీకరించి యుండిరి. ముస్లిములతో అన్యారాధకులు ఎంతగా భయపడినారనగా వారు పారిపోయిరి. ముస్లిములు వారిని వెంబడించలేదు. ఎందుకనగా యుద్ధము చేయు ఉద్దేశము లేకుండెను. ఆహూజూర్ సల్లల్లాహు అలైహి వసల్లం ఖైబర్ సందర్భమున హజ్రత్ మిస్తహ్, ఇబ్నై ఇల్యాస్ నకు 50 వసఖ్ (సుమారు 6525 కిలోలు) ధాన్యము ప్రసాదించిరి. వీరు 56 సం॥ల వయసులో 34 హిజ్రీలో హజ్రత్ ఉస్మాన్ ఖిలాఫత్ హయాంలో మృతి చెందిరి. మరికొందరి దృష్టిలో వీరు హజ్రత్ అలీ ఖిలాఫత్ కాలము వరకు బ్రతికి వుండిరి, హజ్రత్ అలీతో కలిసి సఫ్ఫైన్ యుద్ధములో పాల్గొనిరి, అదే సం॥ 37 హిజ్రీ సం॥లో మృతి చెందిరి.

హజ్రత్ మిస్తహ్ కు అన్నపానీయాలు హజ్రత్ అబూబకర్ అందించేవారు. కాని హజ్రత్ ఆయిషాపై నింద మోపినప్పుడు, నిందించువారిలో మిస్తహ్ కూడ చేరిరి. నేను ఇతనికి అన్నపానీయాలు అందించనని అప్పుడు హజ్రత్ అబూబకర్ ప్రమాణము చేయగా ఈ సూక్తి అవతరించెను.

وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ يُؤْتُوا أُولِي الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ ۗ

○ وَلِيُعْفُوا وَلِيُصْفَحُوا ۗ أَلَا تَجْبُونَ أَنْ يُعْفَرَ اللَّهُ لَكُمْ ۖ وَاللَّهُ غَفُورٌ رَحِيمٌ

(అన్నూర్: 23) అనగా మీలో ఘనతగలవారు, ధనికులు తమ బంధువులకు గాని, బీదవారికి గాని అల్లాహ్ మార్గములో ప్రస్తావనము చేయువారికి గాని ఏమియును ఇవ్వమని ప్రమాణము చేయరాదు. వారు క్షమించవలెను.

చూసిచూడనట్లు వ్యవహరించవలెను. అల్లాహ్ వరములు మీకు ఇవ్వవలెనని మీరు కోరరా? అల్లాహ్ గొప్ప వరప్రదాత, పరమ కారుణ్యమూర్తి.

కనుక హజ్రత్ అబూబకర్ మరల వారికి అన్నపానీయాలు అందించడం మొదలు పెట్టిరి. అల్లాహ్ తఆలా హజ్రత్ ఆయిషా నిర్దోషిత్వము తెలిపినప్పుడు నిందించువారికి శిక్ష కూడ విధించబడెను. కొన్ని కథనముల ప్రకారము ఆంజ్రత్ సల్లల్లాహు అలైహి వసల్లం హజ్రత్ ఆయిషాపై నింద మోపిన వారికి శిక్ష విధించినవారిలో హజ్రత్ మిస్తహ్ కూడ వుండిరి.

బుఖారి కథనము మేరకు ఇఫక్ సంఘటనను హజ్రత్ ఆయిషా ఇట్లు తెలిపిరి. ఆంజ్రత్ సల్లల్లాహు అలైహి వసల్లం ఒక యుద్ధ సమయమున తమ భార్యల మధ్య (చిట్టి) పోటీ వేయగా నా పేరు తేలెను. కనుక నేను వారి వెంట వెళ్ళితిని. అప్పటికి ముసుగు ఆదేశము అవతరించియుండెను. నేను పాల్కీలో కూర్చునేదానిని. పాల్కీతో సహా నన్ను దించేవారు. ఇలాగే మేము ప్రయాణము చేసివుంటిమి. రసూలుల్లాహ్ సల్లల్లాహు అలైహి వసల్లం యుద్ధము ముగిసిన తర్వాత మేము తిరుగు ప్రయాణములో వుండగా మదీనాకు సమీపమునకు చేరినప్పుడు ఒక రోజు రాత్రి బయలు దేరుటకు వారు ఆదేశించిరి. బయలు దేరాలని ప్రజలు అంటుండగా నేను బహిర్బామికి వెళ్ళితిని. తిరిగి నేను నా పాల్కీ వద్దకు రాగా రుఫ్ఫార్ అనబడు నా నల్లటి వజ్రముల కంఠాభరణము పడిపోయినట్లు నేను చూసుకుంటిని. నా కంఠాభరణమును వెతుకుటకు నేను తిరిగి వెనక్కి వెళ్ళిపోగా వెతుకుటలో నాకక్కడ కొంత ఆలస్యమయ్యెను. నా ఒంటెను సిద్ధము చేయు వ్యక్తులు వచ్చి నా పాల్కీని ఎత్తుకొని నేను ప్రయాణించే నా ఒంటెపై పెట్టిరి. కాని పాల్కీ ఖాళీగా వుండెను. నేను చాలా సన్నగా వున్నందున నేను అందులోనే వున్నానని వారు భావించిరి. వారు ఒంటెను కూడ లేపి నడిపించి, వారు కూడ బయలు దేరిరి. సైన్యమంతా అక్కడి నుండి వెళ్ళిపోయిన తర్వాత నాకు నా కంఠాభరణము దొరికెను. నేను విడిది సైన్య వద్దకు చేరుకుంటిని. కాని అక్కడ ఎవరు లేకుండిరి. కనుక నేను నా స్వంత విడిది స్థలానికి కూడ వెళ్ళి వారు పాల్కీలో నేను లేనట్లు గమనించినప్పుడు వారే తిరిగి ఇక్కడి వస్తారని భావించి అక్కడే కూర్చొంటిని. ఇంతలోనే నాకు నిద్ర పట్టెను. సఫ్వాన్ బిన్ ముఅత్తల్ జక్వాని సైన్యము వెనుక యుంటూ ఏదేని వస్తువు పడిపోయినదా అని చూసుకునేవారు. వారు ఉదయం నా వద్దకు వచ్చి నిద్రించుచున్న ఒకరిని చూచి ఇన్నా లిల్లాహ్ చదివిరి. వారు ఇన్నా లిల్లాహ్ చదవగా నేను మేల్కొంటిని. వారు తమ ఒంటె దగ్గరికి తీసుకొచ్చి ఒంటెను కూర్చోబెట్టిరి. నేను దానిపై కూర్చొంటిని. వారు ఒంటె ముకుతాడు పట్టుకొని నడిచిరి. మధ్యాహ్నము ప్రజలు తమ తమ గుడారములలో విశ్రాంతి తీసుకొనుటకు సిద్ధమగుచుండగా మేము సైన్యము వద్దకు చేరుకొంటిమి. అప్పుడు నాశనమయ్యేవారు నాశనమైరి. అనగా ఈ విషయము చూచి నిందలు మోపడం మొదలు పెట్టిరి. ఈ నిందకు కేంద్రబిందువుగా అబ్దుల్లాహ్ బిన్ ఉబై బిన్ సలూల్ వుండెను. మేము మదీనా చేరుకుంటిమి. అక్కడ నేను ఒక నెల రోజుల వరకు అనారోగ్యముతో బాధపడితిని. నింద గురించి ప్రజలు గుసగులాడుకుండిరి. నేను అనారోగ్యములో వున్నప్పుడు నాకు అనుమానం కలిగించిన విషయము ఏమనగా ఈ అనారోగ్యములో నబీ సల్లల్లాహు అలైహి వసల్లం గతము మాదిరిగా నాతో చనువుగా వుండేవారు కాదు. వారు లోపలికి వచ్చి కేవలం అస్సలాము అలైకుమ్ అని ఇప్పుడామె ఎట్లున్నదని మరొకరితో అడిగేవారు. ఈ నింద గురించి నాకు ఏమియును తెలియలేదు. ఒక రాత్రి ఉమ్మై మిస్తహ్ బిన్ అబి రహమ్ తో కలిసి నేను బహిర్బామికి వెళ్ళితిని. ఇంతలోనే ఆమెకు ఆమె కొంగు తగలడం వలన తట్టు తగిలెను. మిస్తహ్ దురదృష్టదని ఆమె అప్పుడనెను. నీవెంత చెడుగా మాట్లాడినవని నేనన్నాను. బదర్ యుద్ధములో పాల్గొన్న వ్యక్తి గురించి నీవిలా మాట్లాడుతావా అని నేనంటిని. ప్రజలు నిందించుచున్న విషయమును నీవు వినలేదా ఓ అమాయక అమ్మాయి అని ఆమె బదులిచ్చెను. ఇటువంటి ఆరోపణ నీపై చేయబడుచున్నదని అప్పుడామె తెలిపెను. అనారోగ్యము నుండి ఇప్పుడిప్పుడే స్వస్థత కలిగినను బలహీనత వుండెను. ఇది విని నా వ్యాధి ముదిరెను. నేను ఇంటికి తిరిగి రాగా రసూలుల్లాహ్ సల్లల్లాహు అలైహి వసల్లం నా వద్దకు వచ్చి అస్సలాము అలైకుమ్ అని ఇప్పుడు నీవెలా వున్నావని అడిగిరి. నా తల్లిదండ్రుల వద్దకు వెళ్ళుటకు నాకు అనుమతి ఇవ్వగలరని నేను కోరితిని. నేను నా తల్లిదండ్రుల వద్దకు చేరుకొని ప్రజలు ఏమి మాట్లాడుకుంటున్నారు? అని నేను నా తల్లిని అడిగితిని. ఓ బిడ్డా! ఈ విషయము వలన నీవు బాధపడకు. ఒక వ్యక్తికి అందమైన భార్య వుండగా,

అతడు ఆమెను ప్రేమించుచుండగా, అతనికి ఇతర భార్యలు కుడ వున్నప్పుడు ఆమెకు వ్యతిరేకంగా మాట్లాడకపోవడం చాలా అరుదు. హజ్రత్ ఆయిషా ఇట్లనిరి. నేను ఆ రాత్రి ఎలా గడిపినాననగా ఉదయం వరకు నా కన్నీళ్ళు ఆగలేదు. రాత్రంతా నాకు నిద్ర పట్టలేదు. నేను రోధించుచుంటిని.

నేను ఉదయం లేవగా తన భార్య గురించి అలీ బిన్ తాలిబ్, ఉసామా బిన్ జైద్ తో సలహా అడుగుటకు రసూలుల్లాహ్ సల్లల్లాహు అలైహి వసల్లం వారిద్దరిని పిలిచిరి. ఉసామా ఇట్లనిరి. ఓ రసూలుల్లాహ్! ఆయిషా మీ భార్య. అల్లాహ్ ప్రమాణముగా ఆమెలో మేము సర్వము మంచి తప్ప ఎలాంటి లోపము చూడలేదు. కాని అలీ బిన్ అబి తాలిబ్ ఇట్లనిరి. ఓ రసూలుల్లాహ్! అల్లాహ్ తఆలా మీకు ఏమియును తక్కువ చేయలదు. ఆమె కాక ఇంకా ఎందరో స్త్రీలున్నారు. అనంతరం ఆయిషా గురించి ఆమె సేవకురాలిని అడగండని కూడ హజ్రత్ అలీ అనిరి. కనుక రసూలుల్లాహ్ సల్లల్లాహు అలైహి వసల్లం బరీరహ్ ను పలిపించి ఇట్లడిగిరి. ఓ బరీరహ్! నీవు అనుమానము కలిగించే ఏదేని విషయము ఆమె (హజ్రత్ ఆయిషా)లో చూచితివా? లేను లేదు. మిమ్ములను సత్యముతో పంపిన అల్లాహ్ ప్రమాణముగా నేను హజ్రత్ ఆయిషాలో ఎలాంటి లోపము చూడలేదని బరీరహ్ బదులిచ్చెను.

ఈ విషయము విని రసూలుల్లాహ్ సల్లల్లాహు అలైహి వసల్లం అనుచరులతో ఇట్లనిరి. నన్ను నా భార్య విషయములో బాధకు గురి చేసిన వ్యక్తిని ఎవరు అడుపు చూయగలరు. నా భార్య గురించి మంచి తప్ప మరే విషయము నాకు తెలియదు. సమాధానముగా హజ్రత్ సాద్ బిన్ ముఅజ్జ్ నిలబడి ఇట్లనిరి. ఓ రసూలుల్లాహ్! ఈ నింద మోపిన వ్యక్తితో నేను ప్రతీకారము తీర్చుకుంటాను. అతడు ఖైసర్ తెగకు చెందినను లేక మా సోదరుల తెగ ఖజీరజ్ తెగకు చెందినను నేను అతని తల నరుకుదును. లేదా మీరు ఆదేశించిన విధముగా మేము నడుచుకొందుము. బదులుగా సాద్ బిన్ ఉబాదహ్ నిలబడి ఇట్లనిరి. నీవు తప్పుగా మాట్లాడినావు. అల్లాహ్ ప్రమాణము! నువ్వు అతణ్ణి హతమార్చకూడదు, నువ్వు హతమార్చలేవు కూడ. ఫలితముగా రెండు తెగల ప్రజలు కోపోద్రిక్తులై పరస్పరం వాదులాడిరి. రసూలుల్లాహ్ సల్లల్లాహు అలైహి వసల్లం వారిని శాంతింపజేయగా వారు కూడ శాంతించిరి.

హజ్రత్ ఆయిషా ఇట్లనిరి. నేను పగలు మొత్తం ఏడ్చితిని. నా కన్నీరు ఆగకపోయేది, నాకు నిద్ర కూడ రాకపోయేది. నా తల్లిదండ్రులు నా వద్దకు వచ్చిరి. మేము ఇలాగే వుండగా రసూలుల్లాహ్ సల్లల్లాహు అలైహి వసల్లం లోనికి వచ్చి కూర్చొనిరి. నింద మోపబడినప్పటి నుండి వారు నా వద్ద కూర్చోలేదు. ఒక నెల రోజులు నిరీక్షించిరి. కాని నా గురించి వారికి సువార్తవాణి అందలేదు. హజ్రత్ ఆయిషా ఇట్లనిరి. వారు తషహ్వాద్ చదివి ఇట్లనిరి. ఆయిషా! నీ గురించి నాకీ విషయము తెలిసినది. నీవు నిర్దోషిరాలైనచో అల్లాహ్ తఆలా తప్పక నిర్దోషిరాలని తెలుపును. లేక నీతో తప్పు జరిగినచో అల్లాహ్ తఆలాతో క్షమాపణ యాచించుము. అతని వద్ద పశ్చత్తాప పడుము. ఎందుకనగా దాసుడు తన పాపమును అంగీకరించుచు పశ్చత్తాప పడినప్పుడు అల్లాహ్ తఆలా అతణ్ణి కరుణించును. రసూలుల్లాహ్ సల్లల్లాహు అలైహి వసల్లం మాట ముగిసిన తర్వాత నేను నా తరపున రసూలుల్లాహ్ సల్లల్లాహు అలైహి వసల్లంనకు సమాధానము చెప్పాలని నా తండ్రితో అనగా వారిట్లనిరి. అల్లాహ్ ప్రమాణము! నేను రసూలుల్లాహ్ కు ఏమి సమాధానమివ్వాలో నాకు తెలియదు. అనంతరం నేను నా తల్లికి చెప్పగా వారు కూడ ఇదే సమాధానమిచ్చిరి. కనుక నేనే ఆహజ్రత్ సల్లల్లాహు అలైహి వసల్లంతో ఇట్లంటిని. నిశ్చయముగా నేను నిర్దోషిరాలినని అల్లాహ్ కు తెలుసు కనుక నేను నిర్దోషిరాలినని మీతో చెప్పినచో నేను నిజమే చెప్పినానని మీరు నమ్మరు. నేను నిర్దోషిరాలినని అల్లాహ్ కు తెలుసు అయినను నేను ఈ విషయమును ఒప్పుకొన్నచో నిజమే చెప్పుచున్నానని మీరు నమ్ముదురు. అల్లాహ్ ప్రమాణము! నాకు మీకు సల్లల్లాహు అలైహి వసల్లంనకు ఎదురైన విషయములో యూసుఫ్ తండ్రి సామెత తప్ప మరేమి నాకు తోచడం లేదు. వారిట్లని వుండిరి. సహనము పాటించుటయే మంచిది. అల్లాహ్ తోనే సహాయము కోరవలెను. అనంతరం నేనొక ప్రక్కకు జరిగి నా పరుపుపై కూర్చొంటిని.

అల్లాహ్ తఆలా నా నిర్దోషిత్వము గురించి తెలుపునని నేను ఆశించుచుంటిని. హజ్రత్ ఆయిషా ఇట్లనిరి. వారు కూర్చున్న చోట నుండి ఇంకా కదలక ముందే వారిపై సువార్తవాణి అవతరించెను. రసూలుల్లాహ్ సల్లల్లాహు అలైహి వసల్లం నుండి సువార్తవాణి స్థితి ముగియగానే వారు చిరు నవ్వు చిందించుచుండిరి. ఆయిషా! అల్లాహ్ నువ్వు నిర్దోషిరాలని తెలిపినందుకు అల్లాహ్ కు కృతజ్ఞతలు తెలుపుము. లేచి రసూలుల్లాహ్ సల్లల్లాహు అలైహి

వసల్లం వద్దకు వెళ్ళుమని అప్పుడు నా తల్లి నాతో అనెను. నేనిట్లంటిని. అల్లాహ్ ప్రమాణము! నేను వారి వద్దకు వెళ్ళనే వెళ్లను. అల్లాహ్ కు తప్ప మరెవరికి కృతజ్ఞతలు తెలుపను. నిందమోపిన వారు మీలోనే ఒక వర్గమని అల్లాహ్ తఆలా సువార్త వాణి అందించెను.

ఈ సంఘటనను హజ్రత్ మిర్జా బషీర్ అహ్మద్ గారు సీరత్ ఖాతమున్నబియ్యాన్ లో ప్రస్తావించిరి. అందులో వారు ఎక్కువ వ్రాసిన విషయమిట్లు గలదు. హజ్రత్ ఆయిషా అనుచరుని చెయ్యిపై కాలు పెట్టి ఒంటెనెక్కిరని బుఖారిలో చెప్పబడెను. కాని ఇక్కడ ఇట్లు వ్రాసి వున్నది. ఒంటె అకస్మాత్తుగా నిలబడకుండా అనుచరుడు ఒంటె రెండు మోకాళ్ళపై కాళ్ళు పెట్టిరి. తద్వారా హజ్రత్ ఆయిషా ఒంటెనెక్కిరి.

ఈ సంఘటన గురించి హజ్రత్ ముస్లిహ్ మౌవూద్ రజియల్లాహు అన్ హు చెప్పిన అదనపు విషయములను తెలుపుతాను. హజ్రత్ ఆయిషాకు వ్యతిరేకంగా ఈ నింద ఎంత ప్రబలెననగా కొందరు అనుచరులు కూడ అమాయకత్వముతో ఇందులో పాల్గొనిరి. వారిలో ఒకరు హస్సాన్ బిన్ సాబిత్, రెండవ అనుచరులు మిస్తహ్ బిన్ ఉసాస మూడవ అనుచరురాలు రసూలుల్లాహ్ సల్లల్లాహు అలైహి వసల్లం మరదలు హమ్మ బిన్తె జహ్ష. ఈ దుర్ఘటన వలన హజ్రత్ ఆయిషాకు చాలా బాధ కలిగెను. ఈ బాధ వలన వారు అనారోగ్యానికి గురైరి. దాంబికుల మాటలు వారికి తెలిసినప్పుడు వారి వ్యాధి మరింత బలపడెను.

ఒక ఖుత్బాలో కూడ హజ్రత్ ముస్లిహ్ మౌవూద్ రజియల్లాహు అన్ హు ఇట్లనిరి. హజ్రత్ ఆయిషాపై నింద మోపినందుకు ముగ్గురికి కొరడా దెబ్బలు పడెను. వారిలో ఒకరు హస్సాన్ బిన్ సాబిత్, రెండవ అనుచరులు హజ్రత్ అబూబకర్ చిన్నమ్మ కుమారుడు మిస్తహ్ బిన్ ఉసాస మూడవ వ్యక్తి మరొక అనుచరురాలు. ఈ ముగ్గురికి శిక్ష విధించబడెను. సునన్ అబీ దావూద్ లో కూడ ఈ శిక్ష గురించి చర్చ గలదు. కొందరి దృష్టిలో శిక్ష విధించబడెను. మరి కొందరి దృష్టిలో శిక్ష విధించబడలేదు. కాని అనుచరులను అల్లాహ్ తఆలా క్షమించెను. బద్రి అనుచరులైనందున వీరు గొప్ప స్థానము కలిగివుండిరి. వీరి అంతము మంచిగయ్యెను. వీరి స్థాయిని అల్లాహ్ తఆలా కొనసాగించెను. అల్లాహ్ తఆలా వీరి స్థాయి అంతస్థులను పెంచుచుండును గాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

